

ТАҚРИЗИ РОҲБАРИ ИЛМӢ

ба кори диссертатсионии Зувайдов Маҳмадулло Маҳмасолиевич дар мавзӯи: «**Ҳолати техникӣ – коршоямӣ ва зилзилатобоварии нақби гидротехникии Данғара**», ки барои дарёфти унвони илмии номзади илмҳои техникӣ аз руи ихтисоси 05.23.07 - Сохтмони гидротехникӣ пешниҳод шудааст.

Зувайдов М.М. баъди хатми таҳсилоти миёнаи умумии ноҳияи Данғара ба Донишқадаи энергетикӣи Тоҷикистон дохил шуда, онро соли 2012 аз рӯи ихтисоси “Сохтмони гидротехникӣ” хатм кардааст.

Зувайдов М.М. соли 2013 дар Донишгоҳи давлатии Бохтар (собик Қурғонтеппа) ба номи Носири Хусрав ба ҳайси озмоишгар ва аз соли 2014 то ҳоло дар вазифаи омӯзгори кафедраи “Сохтмон” фаъолият намуда истодааст.

Дар давраи солҳои 2018-2019 аз рӯи самти ихтисос тақмили касби-ро оид ба таҳия ва ҳисобкунии конструксияҳои ба заминчунбӣ тобонар бо мақсади истифодаи онҳо дар сохтмони иншооти гидротехникӣ ва обгузарон дар кафедраи “Иншоотҳои зеризаминӣ, асос ва таҳкурсиҳо”-и Донишгоҳи техникӣи Тоҷикистон ба номи академик М.С.Осимӣ гузашт.

Таҳқиқоти илмӣи Зувайдов М.М. асосан ба масъалаҳои зилзила-тобонарии нақбҳои гидротехникӣи қисман бо об пуркардшуда бахшида шудааст. Дар рафти таҳқиқоти назариявӣ ва таҷрибавӣ формулаҳои ҳисобкунии шиддатнокиҳо аз таъсири зилзилаҳо аниқ карда шуданд, ки онҳоро ҳангоми лоиҳакашии иншоотҳои гидротехникӣ истифода бурдан мумкин аст.

Аз рӯзи ба истифода додани нақби гидротехникӣи Данғара бо дарозии 13813м, 35 сол сипарӣ шудааст. Солҳои тулонӣ ин иншооти азими ирригатсионӣ гидротехникӣ беист истифода шуда, водии Данғара бо оби нушокӣ ва обдихӣ таъмин карда истодааст. Имконияти максималии харҷи об бо нақб 100 м³/с-ро ташкил менамояд, лекин дар ҳоли ҳозир харҷи максималии об дар давраи обдихӣ, ҳамагӣ 20-25м³/с мебошад.

Дарачаи омодагии касбӣ ба ӯ имкон дод, ки дар ҳалли масъалаҳои мураккаб усулҳои муосири аппарати математикӣ ва технологиро истифода барад.

Дар раванди таҳқиқоти илмӣ Зувайдов М.М. худро ҳамчун шахси мустақилона масъалагузорӣ, таҳлилнамоя ва хулосабарориро дар дараҷаи талаботи касбӣ нишон дода, анҷом додани корҳои таҳқиқотӣ, назариявӣ

ва гузаронидани корҳои таҷрибавиро дар соҳаи касби интихоб карда-
шуда дар дараҷаи олии аз худ кард.

Қайд бояд кард, ки мавзӯи кори диссертатсионӣ бо чунин барно-
маҳои калони илмӣ давлатӣ ва лоиҳаҳои таҳқиқотӣ илмӣ марбут
мебошад: «Арзёбии зарурати ноил шудан ба «Ҳадафҳои рушди ҳазор-
сола (ҲРХ)» дар Тоҷикистон (2018-2028)»; «Стратегияи Ҷумҳурии
Тоҷикистон дар соҳаи илм ва технология барои солҳои 2016-2022»;
«Стратегияи миллии рушди Ҷумҳурии Тоҷикистон барои давраи то соли
2030»; «Барномаи ислоҳоти соҳаи оби Тоҷикистон барои солҳои 2016-
2025»; (фасли «Сохтмон ва саноати сохтмон»); «Обтаъминкунӣ ва
беҳдошт дар деҳот барои солҳои 2018-2028» (минтақаи вилояти
Хатлон)».

Натиҷаҳои фаъолияти илмӣ Зувайдов М.М. дар маҷаллаҳои гуно-
гуни тақризшавандаи Комиссияи олии аттестатсионии назди Президенти
Ҷумҳурии Тоҷикистон нашр шуда, дар конференсияҳои илмӣ амалии
донишгоҳӣ ва байналмилалӣ маъруза гардидаанд.

Чунин мешуморам, ки диссертатсияи анҷом додашуда дар мавзӯи
«Ҳолати техникӣ — коршоямӣ ва зилзилатобоварии нақби гидротехни-
кии Данғара» ба талаботи муқаррароти Низомномаи Комиссияи олии
аттестатсионии назди Президенти Ҷумҳурии Тоҷикистон созгор буда,
муаллифи он сазовори дарёфти дараҷаи илмӣ номзади илмҳои техникӣ
аз рӯи ихтисоси 05.23.07 - Сохтмони гидротехникӣ мебошад.

Мушовири илмӣ:

номзади илмҳои техникӣ, дотсент


Абдуллоев С.С.

Имзои Абдуллоев С.С.- ро тасдиқ менамоям

Сардори шуъбаи кадрҳо ва корҳои махсуси

МДТ «ДДБ ба номи Носири Хусрав»

“03” 01 2024 с.



Нукурзод Ҷ.А.